
Shri Pramukhasvamimaharajahima Ashtakam

श्रीप्रमुखस्वामिमहाराजमहिमाष्टकम्

Document Information

Text title : Shri Pramukhasvamimaharajahima Ashtakam

File name : pramukhasvAmimahArAjamahimAShTakam.itx

Category : deities_misc, svAminArAyaNa, gurudev, aShTaka

Location : doc_deities_misc

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org

श्रीप्रमुखस्वामिमहाराजमहिमाष्टकम्



(शार्दूलविक्रीडितम्)

शोभन्ते शुभसाधुशीलसरला निर्वेदपूर्णाः क्षितौ
शास्त्रिश्रीगुरुयोगिनोश्च परमा प्राप्ता भवद्भिः कृपा ।
धृत्वा धर्मधुरां समुद्रमनसो गम्भीरनम्रा विदा
नारायणस्वरूपदासगुणिनः स्नेहेन वन्दे ह्यहो ॥ १ ॥

गण्यन्ते जलराशिबिन्दुनिचया आकाशतारागणा
भूमैर्धूलिकणा भवद्गुणगणाः किं केशविष्वादिभिः ।
व्यासो वेदपुराणनिर्मितपरोऽशक्तोऽभवत् त्वत्स्तुतौ
वन्दे त्वां प्रमुखं गुणालयगुरुं मोक्षाय भक्त्या सदा ॥ २ ॥

स्पर्शः स्पर्शमणेः करोति कनकं लोहं सुजीर्णं बली
देह तुच्छतमं विचार्य चरतो योगोऽमलस्तेऽनिशम् ।
संयुक्ते विमुखान् महाव्यसनिनो भक्तौ हरेर्नास्तिकान्
वन्दे त्वां प्रमुखं गुणालयगुरुं मोक्षाय भक्त्या सदा ॥ ३ ॥

धर्मज्ञानविरागभक्तय इमे ख्याता गुणास्तावका
एकैकं विनिपातितुं कृतपणाः स्पर्धाविलम्बा नु किम् ।
मार्तण्डस्य मरीचिभिश्च सद्रशा भान्ति प्रहन्तुं तमो
वन्दे त्वां प्रमुखं गुणालयगुरुं मोक्षाय भक्त्या सदा ॥ ४ ॥

वाणी तेऽमृतवर्षिणी जनहिता पापौघविध्वंसिनी
रम्यं शान्तिकरं नितान्तसुखदं त्वद्दर्शनं पावकम् ।
नैपुण्यं सकलोपमानरहितं साध्वी क्रिया ज्ञानदा
वन्दे त्वां प्रमुखं गुणालयगुरुं मोक्षाय भक्त्या सदा ॥ ५ ॥

पाण्डित्ये सति साधुता न महिता तस्यां न चेत् प्राज्ञता
वैरी तद्गुणराजिराशिरमितः साकं त्वयि द्योतते
वन्दे त्वां प्रमुखं गुणालयगुरुं मोक्षाय भक्त्या सदा ॥ ६ ॥


स्वामिंस्ते प्रसृतप्रभावनिवहः सूर्यप्रभावं तथा
शैत्यं शीतकरस्य तच्छिखरिणः स्थैर्यं क्षमत्वं क्षितेः ।
निर्लेपत्वगभीरते सुरपथाम्भोर्ध्वोर्विधत्तेष्यधो
वन्दे त्वां प्रमुखं गुणालयगुरुं मोक्षाय भक्त्या सदा ॥ ७ ॥

मेघं वाञ्छति चातकोऽमृतकरं पक्षी चकोरो यथा
पातिव्रत्यपरायणा निजपतिं वह्निं पतङ्गस्तथा ।
श्रीजीमूर्तिसदानिषक्त-हृदयश्चान्यान् करोति प्रभून्
वन्दे त्वां प्रमुखं गुणालयगुरुं मोक्षाय भक्त्या सदा ॥ ८ ॥


त्वमेवासि नारायणस्य स्वरूपं,
त्वमेवासि मूलाक्षरस्त्वं प्रयागः ।
त्वमेवासि शास्त्री च योगी त्वमेव,
त्वमेवं चिरायुश्चिरङ्कृत् त्वमेव ॥ ९ ॥

(तोटकवृत्तम्)
सरलं सुहृदं पवितं मनसा,
ललितं मधुरं सुनृतं वचसा ।
निपुणं सुदृढं सुसहं क्रियया,
प्रणमामि गुरुं प्रमुखं गुणिनम् ॥ १० ॥

इति श्रीप्रमुखस्वामिमहाराजमहिमाष्टकं सम्पूर्णम् ।

——
Shri Pramukhasvamimaharajamahima Ashtakam

pdf was typeset on August 9, 2024

——
Please send corrections to sanskrit@cheerful.com

